



கலைஞர்
100
1924 - 2023

முரசொலி

Murasoli

நிறுவனர் : கலைஞர் மு. கருணாநிதி

www.murasoli.in facebook.com/murasoli180 twitter.com/murasoli180

instagram.com/murasoli180 youtube.com/murasoli180 murasolidaily@gmail.com

தொடக்கம்: 10.8.1942 - முரசு: 82 - ஒலி: 41 - திருவள்ளூர் ஆண்டு 2054 - புரட்டாசி 02 - செவ்வாய்க்கிழமை 19 செப்டம்பர் 2023 - கோவை ★★ 8 பக்கங்கள் Established: 10.8.1942 - Volume: 82 - Issue 41: Thiruvalluvar Year - 2054 - Purattasi 02 - Tuesday 19 September 2023 - Kovai ★★ 8 Pages ₹5.00



கழகத் தலைவரும், தமிழ்நாடு முதலமைச்சருமான மு. க. ஸ்டாலின் அவர்கள், நேற்று முன்தினம் (17.9.2023) வேலூர் மாநகர், பள்ளிகொண்டாவில் நடைபெற்ற "தி. மு. க. முப்பெரும் விழா"வில், பெரியார் விருதினை கீ. சத்தியசீலன் அவர்களுக்கும், அண்ணா விருதினை க. சுந்தரம் அவர்களுக்கும், கலைஞர் விருதினை ஊரக வளர்ச்சித் துறை அமைச்சர் இ. பெரியசாமி அவர்களுக்கும், பாவேந்தர் பாரதிதாசன் விருதினை திருமதி மலிகா கதிரவன் அவர்களுக்கும், பேராசிரியர் விருதினை ந. இராமசாமி அவர்களுக்கும் வழங்கிச் சிறப்பித்தார்கள். இவ்விழாவில், கழகப் பொதுச் செயலாளர் துரைமுருகன், கழகப் பொருளாளர் டி. ஆர். பாலு எம். பி., கழக முதன்மைச் செயலாளர் கே. என். நேரு, துணைப் பொதுச் செயலாளர்கள் முனைவர் க. பொன்முடி, ஆ. ராசா எம். பி., அந்தியூர் செல்வராஜ் எம். பி., கழக அமைப்புச் செயலாளர் ஆர். எஸ். பாரதி, கழக செய்தித் தொடர்புக் குழுத் தலைவர் டி. கே. எஸ். இளங்கோவன், கழக இணை அமைப்புச் செயலாளர் அன்பகம் கலை, தலைமை நிலையச் செயலாளர் பூச்சி முருகன், துணை அமைப்புச் செயலாளர்கள் ப. தாயகம்கவி எம். எஸ். ஏ., ஆஸ்டின், வேலூர் மாவட்டக் கழகச் செயலாளர் ஏ. பி. நந்தகுமார் எம். எஸ். ஏ., வேலூர் மாநகரக் கழகச் செயலாளர் ப. கார்த்திகேயன் மற்றும் கழக நிர்வாகிகள் உடனிருந்தனர்.

ஒன்றியத்தில் நமது கூட்டணி ஆட்சி அமையுமானால் தமிழ்நாட்டிற்கு மேலும் வளம் சேர்க்க;

முடியுமா? முடியாதா?

வேலூரில் வெற்றிகரமாக நடைபெற்ற முப்பெரும் விழாவில் முதல்வர் மு. க. ஸ்டாலின் தொடுத்த வினா!

வேலூர், செப். 19 - “ஒன்றியத்தில் நமது கூட்டணி ஆட்சி அமையுமானால் தமிழ்நாட்டிற்கு மேலும் வளம் சேர்க்க முடியுமா? முடியாதா?” என்று கழகத் தலைவர், முதல்வர் மு. க. ஸ்டாலின் அவர்கள் நேற்று வேலூரில் லட்சக்கணக்கானோர் திரண்ட முப்பெரும் விழாவில் உரையாற்றும் போது வினா தொடுத்தார்.

கழகத் தலைவர், முதலமைச்சர் மு. க. ஸ்டாலின் அவர்கள், நேற்று முன்தினம் (17-09-2023) வேலூரில் நடைபெற்ற கழக முப்பெரும் விழாவில் விருதுகளை வழங்கி, ஆற்றிய உரை வருமாறு :-

இந்தியாவின் முதல் விடுதலைப் போர் நடப்பதற்கு 50 ஆண்டுக்கு முன்பே, இங்கு நம்முடைய பொதுச்செயலாளரும், பொருளாளரும் குறிப்பிடத்தக்கபோல, விடுதலைக் கனல் தெறித்த ஊர் இந்த வேலூர். இந்தியாவின் முதல் விடுதலைப் போராட்டம் என்று 1857-இல் நடந்த சிப்பாய்க் கலகத்தைச் சொல்வார்கள். ஆனால், 1806ஆம் ஆண்டு, ஜூலை 10ஆம் நாள் வேலூர் கோட்டையில் நிகழ்ந்த புரட்சியின் தொடக்கம்தான் இந்தியர்கள் இனியும் அடிமையாக வாழத் தயாராக இல்லை என்பதை பிரிட்டிஷ் ஆட்சிக்கு உணர்த்தியது. அத்தகைய வீரம் விளைந்த ஊரில் இந்த ஆண்டுக்கான கழக முப்பெரும் விழா நடைபெறுகிறது.

வேலூர் மாவட்டத்துக்கு கலைஞர் அரசின் அடுக்குக்கான திட்டங்கள்!

இங்கு சிப்பாய்க் கலகத்தின் நினைவுத் தூணைக் கலைஞர் நிறுவினார். வேலூர் நகராட்சியை மாநகராட்சி ஆக்கினார். திருவள்ளூர் பல்கலைக்கழகத்துக்கு மிகப் பெரிய கட்டிடம் கட்டித் தந்ததும், வேலூர் மக்களின் குடிநீர் பிரச்சினையைத் தீர்க்க ஒகே எனக்கல் கூட்டுக் குடிநீர் திட்டம் கொண்டு வந்ததும் நம்முடைய முத்தமிழறிஞர் தலைவர் கலைஞர் அவர்கள்தான்! அத்தகைய தலைவர் கலைஞர் அவர்களின் நூற்றாண்டில் வேலூரில் முப்பெரும் விழாவை நடத்துவது மிகமிகப் பொருத்தமானது.

அதிலும் குறிப்பாக, நம்முடைய பொதுச் செயலாளர் அருமை அண்ணன் துரைமுருகன் அவர்களின் சொந்த மாவட்டம் இந்த வேலூர்! காந்தி இருக்கிறார், ஜெகதீரட்சகன் இருக்கிறார். அவர்களுக்கும் அந்த உரிமை உண்டு, அதேபோல பல முன்னோடிகளும் அந்த உரிமையைக் கொண்டாட முடியும். ஆனால் அதற்கெல்லாம் முத்தாய்ப்பு வைத்தது

போல அண்ணன் துரைமுருகன் அவர்கள் இந்த மாவட்டத்தோடு எவ்வாறு ஒன்றி, பிணைந்து, இணைந்து பணியாற்றிக் கொண்டிருக்கிறார் என்பதை எல்லோரும் அறிவார்கள். அவரே மேடைகளில் சொல்வார்... என்னைக் கால்சட்டைப் பையனாக பார்த்தேன்... இன்று தலைவராகப் பார்க்கிறேன் என்று சொல்வார். அப்படிப்பட்ட நான் இப்போது கழகத் தலைவராவும் அவர் கழகத்தின் பொதுச் செயலாளராவும் இருப்பது பெருமைக்குரியது. இருவருமே தலைவர் கலைஞர் அவர்களும் இனமான் பேராசிரியர் அவர்களும் அடுத்தடுத்து நம்மை விட்டுப் பிரிந்த நேரத்தில் இருவருமாக இருந்து எனக்கு அறிவுத் துணையாகவும் அருமைத் துணையாகவும் ஆலோசனைகளை வழங்கிக் கொண்டு இருக்கக் கூடியவர்தான் அண்ணன் துரைமுருகன் அவர்கள். அனுபவத்தைவிட சிறந்த பாடப்புத்தகம் வேறு எதுவும் இருக்க முடியாது. அப்படிப்பட்ட அனுபவப் பாடத்தை அவர் எனக்கு தொடர்ந்து வழங்கிக்கொண்டு வருகிறார். மிக முக்கியமான பிரச்சினை எதுவாக இருந்தாலும் பழைய செய்தி அல்லது பழைய நிகழ்ச்சியை அவர் நினைவூட்டி வழிநடத்துவார். அப்படிப்பட்ட கழகப் பொதுச்செயலாளரின் மாவட்டத்தில் இந்த ஆண்டுக்கான முப்பெரும் விழா மாநாடுபோல் நடைபெற்றுக் கொண்டிருக்கிறது.

எனக்கு அறிவுத் துணை, அருமைத் துணை அண்ணன் துரைமுருகன் அவர்கள்!

தலைவர் கலைஞர் அவர்களும் இனமான் பேராசிரியர் அவர்களும் அடுத்தடுத்து நம்மை விட்டுப் பிரிந்த நேரத்தில் இருவருமாக இருந்து எனக்கு அறிவுத் துணையாகவும் அருமைத் துணையாகவும் ஆலோசனைகளை வழங்கிக் கொண்டு இருக்கக் கூடியவர்தான் அண்ணன் துரைமுருகன் அவர்கள். அனுபவத்தைவிட சிறந்த பாடப்புத்தகம் வேறு எதுவும் இருக்க முடியாது. அப்படிப்பட்ட அனுபவப் பாடத்தை அவர் எனக்கு தொடர்ந்து வழங்கிக்கொண்டு வருகிறார். மிக முக்கியமான பிரச்சினை எதுவாக இருந்தாலும் பழைய செய்தி அல்லது பழைய நிகழ்ச்சியை அவர் நினைவூட்டி வழிநடத்துவார். அப்படிப்பட்ட கழகப் பொதுச்செயலாளரின் மாவட்டத்தில் இந்த ஆண்டுக்கான முப்பெரும் விழா மாநாடுபோல் நடைபெற்றுக் கொண்டிருக்கிறது.

இந்த மாபெரும் விழாவை சீரோடும் சிறப்போடும் எழுச்சியோடும் பிரம்மாண்டமாகவும் ஏற்பாடு செய்திருக்கும் வேலூர்



மாவட்டக் கழகச் செயலாளர் நம்முடைய அருமை நண்பர் நந்தகுமார் அவர்களையும் - அவருக்குத் துணை நின்றிருக்கும் மாவட்டக் கழக நிர்வாகிகளையும் நான் மனதார வாழ்த்துகிறேன், பாராட்டுகிறேன். நந்தகுமார் ஸ்ரீசுறுப்பாகவும், துறுதுறு என்றும் பணியாற்றுவார். சிரித்த முகத்தோடு சரியான பணிகளை ஆற்றக் கூடியவர்.

“இன்றைக்கு தமிழ்நாட்டின் வளர்ச்சி தமிழ்நாட்டு மக்களின் வளர்ச்சி தமிழினத்தின் வளர்ச்சி பலருக்கும் பொறுமை ஏற்படுத்தும் வளர்ச்சியாக இருக்கிறது. தமிழ்நாடு என்ற மாநிலத்தை அதற்கான உரிமைகளைச் சிகைப்பது மூலமாக, நம்முடைய மாநில மக்களின் வாழ்க்கையை அழிக்கப் பார்க்கிறார்கள். அதைத்தான் பட்டவந்தனமாக பாரதீய ஜனதா கட்சி செய்துகொண்டு வருகிறது.”

அதேபோல நம்முடைய மாநகரச் செயலாளர் கார்த்திகேயன் இல்லாமல் இங்கு மட்டுமில்லை, எங்கேயும் நாம் மாநாடு நடத்த முடியாது. அந்தளவுக்கு அவரது ஒலிபெருக்கிதான் கழகத்தின் குரலை கம்பீரமாகக் கொண்டு சேர்த்துக்கொண்டு இருக்கிறது. வேலூர் இரட்டையர்களாக இருந்து இருவண்ணக் கொடியைக் கட்டிக் காத்துக் கொண்டு வருகிற நந்தகுமார் கார்த்திகேயன் ஆகிய இருவருக்கும் உங்கள் அனைவரின்

சார்பில் கழகத் தலைவர் பொறுப்பை நான் ஏற்றிருக்கின்ற காரணத்தால் என்னுடைய நன்றியை, வணக்கத்தை தெரிவித்துக் கொள்கிறேன்.

புகுத்தறிவுப் பலகவன் தந்தை பெரியார் காஞ்சித்தந்தவள்ளுவன் பேரறிஞர் அண்ணா ஆகியோர் பிறந்த நாளையும் தமிழினத்தின் விடிவெள்ளியாக உதித்த திராவிட முன்னேற்றக் கழகத்தின் தொடக்கநாளையும் இணைத்து முப்பெரும் விழாவாகக் கொண்டாட வேண்டும் என்று 1985 ஆம் ஆண்டு தலைவர் கலைஞர் அறிவித்தார். அன்று முதல் இன்று வரை தொடர்ந்து நாம் இந்த விழாவை ஒவ்வொரு ஆண்டும் நடத்திக்கொண்டு வருகிறோம்.

இந்த ஆண்டுக்கு இன்னும் இரண்டு கூடுதல் சிறப்புகள் இருக்கிறது. நம்மையெல்லாம் ஆளக்கூடிய தமிழினத் தலைவர் கலைஞர் அவர்களின் நூற்றாண்டு விழாவை நாம் கொண்டாடிக் கொண்டு இருக்கிறோம். அதேபோல இந்த மாபெரும் இயக்கத்தின் பவளவிழா இன்றிலிருந்து தொடங்குகிறது.

கொட்டும் மழையில் பிறந்த கழகம், அதே இளமை, வேகத்தோடு விளங்குகிறது!

“நான் சாமானியன் - மிகமிகச் சாமானியன்

யன். எனக்கடுத்த தளநாயகர்கள் எத்தனை பேர் வேண்டும்? இதோ எண்ணிக் கொள்!” என்று சொல்லி தனது தம்பியார்கள் பட்டா எடுத்துக் திராவிட முன்னேற்றக் கழகம் என்று பெயர் கூட்டினார் பேரறிஞர் அண்ணா அவர்கள். கொட்டும் மழையில் பிறந்ததால் என்னவோ, உடனே வளர்ந்தது கழகம். இன்று ஆமைமாத வளர்ந்திருக்கும் கழகத்தின் பவளவிழாவை வரும் ஓராண்டுக்கு நாம் கொண்டாடப்போகிறோம். அந்த வகையில் பார்த்தால், இது ஊம்பெரும் விழா என்று சொல்லத்தக்க வகையில் சிறப்பாக இன்றைக்கு நடந்துக்கொண்டு இருக்கிறது.

ஒரு அரசியல் இயக்கம் 75 ஆண்டு காலம் நின்று நிலைத்திருப்பது சாதாரணமானது இல்லை. பெரிய பெரிய தலைவர்கள் உருவாக்கிய இயக்கமெல்லாம் அவர்கள் மறைந்தபோது அவர்களோடு சேர்ந்து மறைந்த எத்தனையோ வரலாறுகளை நாம் படித்திருக்கிறோம். ஆனால், தோன்றிய காலத்தில் எப்படி இருந்ததோ அதே இளமையோடு அதே வேகத்தோடு அதே விவேகத்தோடு அதே உழைப்போடு அதே உணர்வோடு இன்று வரை இந்த 75ஆவது ஆண்டிலும் கழகம் செழிப்போடு இருக்கக் காரணம் - எதிரே அமர்ந்திருக்கும் நீங்களும், தமிழ்நாடெங்கும் இருக்கும் கோடிக்கணக்கான கழகத் தொண்டர்களும் தான்! இந்த வேலூர் கோட்டை முதல் குமரிக் கடல் வரைக்கும் இந்தக் கழகத்தைக் கட்டி ஆள்பவர்கள் தொண்டர்கள்தான்.

கழகத்தின் அடித்தளம்; கோடிக்கணக்கான உடன் பிறப்புகள்!

உங்கள் எல்லோரையும் ‘தம்பி’ என்று அழைத்தார் பேரறிஞர் அண்ணா. ‘உடன்பிறப்பே’ என்று அழைத்தார் கலைஞர். நான் உங்களில் ஒருவன். நான் வேறு நீங்கள் வேறு இல்லை. உங்களால் உருவாக்கப்பட்டவன் நான். தொண்டர்களால் தலைவனாவும் தொண்டர்களால் முதலமைச்சராவும் ஆக்கப்பட்டவன் நான். கழகத்தின் எந்தப் பொறுப்புக்கும் ஆசைப்படாமல் அதிகாரத்தின் எந்தப் பதவியையும் அனுபவிக்காமல் கருப்புச் சிவப்புக் கொடியைப் பிடித்திருந்தால் போதும் கருப்புச் சிவப்பு வேட்டியைக் கட்டியிருந்தால் போதும் என்ற உணர்வோடு உயிர் வாழும் தொண்டர்கள் இருக்கும் திசை நோக்கி நான் வணங்குகிறேன்.

தொடர்ச்சி 4 ஆம் பக்கம்

வேலூர் கோட்டை முதல் குமாறிக்கடல் வரை கழகத்தைக் கட்டி ஆள்பவர்கள் தொண்டர்கள்தான்!